

पत्रिका

कोल्ड स्टोरेज एसोसिएशन उत्तर प्रदेश

(रजिस्ट्रीकरण प्रमाण पत्र संख्या : 819/1987-88)

वाटर वर्क्स रोड, ऐशबाग, लखनऊ - 226 004

फोन : 0522-2242486 मोबाइल : 9415418566, 9335019355 फैक्स : 0522-2242486

ई-मेल : coldstorage@satyam.net.in वेबसाइट : http://www.fcaoi.org

श्री जी.एस. धीरानी, सेक्रेट्री जनरल : 9839013400

मूल्य : 1/- ₹0 31 दिसम्बर, 2012 मासिक पत्रिका : अध्यक्ष : श्री महेन्द्र स्वरूप, ऐशबाग, लखनऊ। सचिव : श्री राजेश गोयल, आगरा। वर्ष : 9, अंक : 7

संगठन ही शक्ति है

बन्धुवर,

आप सबको हमारी ओर से नव वर्ष की हार्दिक शुभकामनाएँ। ईश्वर करे आप नए वर्ष में खूब सफल हों और शीतगृहों को पूरे वर्ष सुचारु रूप से चलाए। वर्ष 2012 शीतगृहों के लिए परेशानी का वर्ष नहीं रहा। कुछ शीतगृह थोड़ी मात्रा में खाली अवश्य रह गए वा कुछ शीतगृहों में नवम्बर माह में भी आलू बचा रहा जो कि घाटे की स्थिति में बिका।



जहाँ तक शीतगृहों के भाड़े मिलने का सवाल है, शीतगृहों को अपने भण्डारणकर्ताओं से सौहार्दपूर्ण वातावरण में भाड़ा मिलता रहा और लगभग सम्पूर्ण भण्डारित आलू का भाड़ा मिल गया। हर उद्योग में छोटी-मोटी परेशानी आती रहती है, इसी प्रकार यह वर्ष शीतगृहों का ठीक से समाप्त हो गया। इस वर्ष की सबसे चिन्ताजनक बात विद्युत दरों का बढ़ना रहा परन्तु शीतगृहस्वामियों के भाग्य से विद्युत दरों की बढ़ोत्तरी नवम्बर माह से हुई, जबकि शीतगृहों का सीजन प्रायः समाप्त हो चुका होता है। इस तरह शीतगृहों पर बढ़ी हुई विद्युत दरों का वर्ष 2012 में विशेष प्रभाव नहीं पड़ा।

हर क्षेत्र में फैली हुई महँगाई शीतगृहों को विशेष रूप से परेशान कर रही है। हम देख रहे हैं कि विद्युत दरों की बेतहाशा बढ़ोत्तरी, मजदूरी व कर्मचारियों के वेतन में बढ़ोत्तरी, अमोनिया, डीजल व तेल की बढ़ोत्तरी आदि जो भी चीजें शीतगृहस्वामियों को प्रयोग में लानी होती हैं एक वर्ष में ही अप्रत्याशित रूप से महँगी हो गई हैं। इस तरह की महँगाई शीतगृह उद्योग को कहाँ ले जायेगी कहना मुश्किल है क्योंकि पहले से ही शीतगृह उद्योग संकट की घड़ी से गुजर रहा है और अपने आपको किसी प्रकार से सन्तुलित करने की चेष्टा कर रहा है।

भण्डारण प्रभार पर होने वाली आगामी मीटिंग के सम्बन्ध में :

हर वर्ष की भाँति इस वर्ष भी हम जनवरी, 2013 के आखिरी सप्ताह में भण्डारण प्रभार पर एक मीटिंग आयोजित करने का विचार कर रहे हैं। यह मीटिंग अधिकांश शीतगृहों की माँग पर लखनऊ में ही आयोजित की जायेगी। इस मीटिंग में सारे प्रदेश में आलू की फसल के बारे में जानकारी लेने के बाद बढ़े हुए खर्चों के आधार पर नये भण्डारण प्रभार पर सलाह देने का विचार है।

हम चाहते हैं कि आप निम्न जानकारियाँ हमें शीघ्र अति शीघ्र भेजने का कष्ट करें व बिन्दु 2 व बिन्दु 3 की जानकारी अपने साथ लेकर मीटिंग में उपस्थित होने का कष्ट करें, जिससे कि हम सबको सही मार्गदर्शन मिल सके।

1. जनवरी, 2013 के अखिरी सप्ताह की कौन-सी तारीख मीटिंग के लिए मान्य होगी।
2. बढ़े हुए खर्चों के कारण शीतगृहों के भण्डारण प्रभार में अपेक्षित बढ़ोत्तरी।
3. आपके क्षेत्र में वर्ष 2012 के अनुपात में आलू की बुआई व उत्पादन। यहाँ पर यह बात ध्यान देनी होगी कि हमारा तात्पर्य उस आलू से है जो कि शीतगृहों में भण्डारित किया जायेगा।

यदि आपकी मीटिंग की तारीख की सूचना हमें 16 जनवरी, 2013 तक नहीं मिलेगी तो हम स्वयं ही मीटिंग की तारीख निर्धारित कर देंगे।

इस जी.एम. आलू में होगा साठ फीसदी ज्यादा प्रोटीन

भारतीय वैज्ञानिकों ने आलू की ऐसी जीन संवर्धित प्रजाति को विकसित करने में कामयाबी हासिल की है, जिसमें साठ प्रतिशत अधिक प्रोटीन होगा। खास बात यह भी है कि इस प्रजाति में सेहत के लिए फायदेमंद समझे जाने वाले अमीनो एसिड लाइसिन, टायरोसिन व सल्फर भी

अधिक मात्रा में है, जो आमतौर पर आलू में बहुत सीमित होते हैं। इस खोज को अंजाम देने वाले नेशनल इंस्टीट्यूट फॉर प्लांट जीनोम रिसर्च की शोध टीम की प्रमुख शोभा चक्रवर्ती का कहना है कि विकासशील और विकसित देशों में आलू मुख्य भोजन में शुमार है और इस खोज से काफी अधिक संख्या में लोगों का फायदा होगा। इससे आलू से बने पकवानों को स्वाद और सेहत दोनों के लिए फायदेमंद बनाया जा सकेगा। इसके अलावा वह इस खोज को जैव इंजीनियरिंग के लिए भी फायदेमंद मानती है। उनका कहना है कि इससे अगली पीढ़ी की उन्नत प्रजातियों को खोजने के लिए वैज्ञानिक प्रेरित होंगे।

सौजन्य से :

श्री हंसमुख जैन गाँधी

गाँधी कोल्ड स्टोरेज, इन्दौर (मध्य प्रदेश)

नए वेतनमान के सम्बन्ध में :

शीतगृह कर्मचारियों के लिए सरकार ने नए महंगाई भत्ते का ऐलान किया है जो निम्न प्रकार है।

न्यूनतम मजदूरी अधिनियम-1948 से आवर्त 59 अनुसूचित नियोजनों में देय परिवर्तनीय महंगाई भत्ता

न्यूनतम मजदूरी अधिनियम, 1948 के अन्तर्गत राजाज्ञा सं. 401/36-3-06-7 (न्यू. पे.)/04 दिनांक 24.02.2006 से मजदूरी की मूल दरों एवं परिवर्तनीय महंगाई भत्ते का निर्धारण किया गया है। मजदूरी दरें मासिक आधार पर निकाली गई हैं, जिसकी दैनिक दर मूल मजदूरी और परिवर्तनीय महंगाई भत्ते के योग के 1/26 से कम न होगी। उक्त के अनुक्रम में निम्नांकित 59 नियोजनों में नियोजित कर्मचारियों को अखिल भारतीय उपभोक्ता मूल्य सूचकांक आधार (1982=100) के 522 अंकों के ऊपर तथा जनवरी 2011 से जून 2011 के औसत 864 (आठ सौ चौसठ मात्र) पर दिनांक 01.10.2011 से दिनांक 31.03.2012 तथा जुलाई 2011 से दिसम्बर, 2011 के औसत 909 (नौ सौ नौ मात्र) पर दिनांक 01.04.2012 से दिनांक 30.09.2012 तक परिवर्तनीय महंगाई भत्ता निम्नलिखित दृष्टान्त की भाँति गणना करके देय है :-

दृष्टान्त : रुपये 2600.00 प्रतिमाह मजदूरी पाने वाले अकुशल श्रेणी के कर्मचारियों की औसत मूल्य सूचकांक 909 पर दिनांक 01.04.2012 से दिनांक 30.09.2012 तक देय परिवर्तनीय महंगाई भत्ता निम्नलिखित होगा :-

$$\frac{(939-522)}{522} \times 2600 = \text{रुपये } 2077.1 \text{ प्रतिमाह}$$

विभिन्न श्रेणी के कर्मचारियों को देय प्रति माह परिवर्तनीय मंहगाई की दरें निम्नवत हैं :-

क्रम	श्रेणी	प्रतिमाह मजदूरी रु. में	प्रतिमाह परिवर्तनीय मंहगाई भत्ता रुपये में	
			दिनांक 01.04.2012 से दिनांक 30.09.2012 से	दिनांक 01.10.2012 से दिनांक 31.03.2013 से
1	2	3	4	5
1	अकुशल	2600.00	1927.58	2077.01
2	अर्द्ध कुशल	2694.00	2197.45	2367.79
3	कुशल	3290.00	2439.14	2628.22

नियोजनों के नाम :-

8. डेरी और मिल्क डेरी।
11. उन समस्त रजिस्ट्रीकृत कारखानों में नियोजन, जिनका उल्लेख पहले नहीं किया गया है।
28. चावल मिल, आटा मिल व दाल मिल।
36. आइसकैण्डी/आइसक्रीम विनिर्माणशाला।
37. बर्फ विनिर्माणशाला।
43. कोल्ड स्टोरेज।

(डी.के. बच्चन)

अपर श्रम आयुक्त, उत्तर प्रदेश
कृते श्रम आयुक्त उत्तर प्रदेश

आलू खाना फायदेमन्द

एक रिसर्च में पाया गया है कि जो लोग आलू ज्यादा खाते हैं, उनमें रोगों से लड़ने की क्षमता काफी बढ़ जाती है। इस मामले में स्पेन के शोधकर्ताओं ने रिसर्च किया है। आलू अधिक खाने से प्रतिरोध क्षमता बढ़ती है। इसमें कई पौष्टिक तत्व पाए जाते हैं।

विटामिन-सी, बी-कॉम्प्लेक्स, विटामिन के अलावा लौह तत्वों, कैल्शियम, मैंगनीज और फॉस्फोरस जैसे तत्वों का प्रमुख स्रोत है। अगर आलू को ठण्डा कर या सलाद के रूप में खाया जाए तो ज्यादा फायदा होता है। रिसर्च की यह रिपोर्ट सोसायटी ऑफ केमिकल इण्डस्ट्री के जर्नल केमिस्ट्री एण्ड इण्डस्ट्री में छपी है।

वैज्ञानिकों ने आलू पर रिसर्च के तहत सूअरों को 14 हफ्ते तक बड़ी मात्रा में कच्चा आलू खिलाया। बाद में सूअरों के स्वास्थ्य की जाँच की गई और रिसर्चर इस नतीजे पर पहुँची कि इन प्राणियों में रोग से लड़ने की क्षमता में काफी इजाफा हुआ है। ऐसे सूअरों में श्वेत रक्त कोशिकाओं के स्तर में गिरावट आई। उनके खून में ल्यूकोसाइट और लिंकोसाइट की मात्रा में कमी पाई गई। सूअरों के खून में ल्यूकोसाइट की मात्रा में सामान्य गिरावट को प्रतिरोधी क्षमता में इजाफा का सूत्र माना। स्वीडन की गोटेबर्ग यूनिवर्सिटी में इण्टरनल मेडिसन विभाग में इम्यूनोलॉजी एक्सपर्ट लेना ओहमैन भी मानते हैं कि आलू प्रतिरोधी क्षमता को बढ़ाता है।

इस रिसर्च की अगुवाई वर्सिलोना यूनिवर्सिटी के प्रमुख रिसर्चर जॉस फ्रांसिस्को पैरेज ने की। उनका मानना है कि आलू खाने से शरीर में रेसिस्टेंट स्टार्च की मात्रा बढ़ जाती है, जो प्रतिरोधी क्षमता को बढ़ाता है। कच्चे आलू में स्टार्च अधिक होता है। इंसान कच्चा आलू नहीं खाता है, लेकिन वह उबले हुए आलू से भी अधिक मात्रा में रेसिस्टेंट स्टार्च हासिल कर सकता है। मनुष्य द्वारा खाए जाने वाले स्टार्च में से 10 फीसदी रेसिस्टेंट स्टार्च माना जाता है।

संकलनकर्ता : **प्रजापति रामकेहर आर्य**

सरायतरीन, सम्भल मुरादाबाद (यूपी.) मोबाइल : 9837057290 निवास : 272386

भारत में पहले सीड बैंक की स्थापना

हम बड़े हर्ष व गर्व के साथ सूचित कर रहे हैं कि श्री गुब्बा नागेन्द्र राव, अध्यक्ष, आन्ध्र प्रदेश कोल्ड स्टोरेज एसोसिएशन ने भारत में पहली बार Germ Plasma Seed Bank की स्थापना की है। इस Seed Bank में Germ Plasma बीज 50 वर्षों तक सुरक्षित रखा जा सकता है। इसको आग व भूकम्परोधी सुविधा की आवश्यकता होती है। श्री गुब्बा नागेन्द्र राव का प्रयास सराहनीय है। वैसे भी बीज भण्डारण में भारत में अपना वह सानी नहीं रखते।

नई विद्युत दरों के सम्बन्ध में :

जैसा कि आप सबको पता है कि एच.वी. 2 श्रेणी में विद्युत की दरें 20 रूपए प्रति के.वी. ए. व 1 रु. 30 पैसे प्रति यूनिट के हिसाब से बढ़ गई है। इसके साथ ही Electricity Duty भी 9 पैसे प्रति यूनिट से बढ़कर 7.5% कर दी गई है जो कि अभी यूनिट चार्ज व एम.डी.आई. दोनों पर चार्ज की जा रही है। इस प्रकार बिजली की दरों में पिछले वर्ष की अपेक्षा कुल खर्च 35% प्रतिशत अधिक आयेगा।

हम यह चाहते हैं कि हमारे सदस्य बिजली की बढ़ी हुई दरों को देखते हुए भण्डारण प्रभार पर पड़ने वाले प्रभाव का सही आंकलन स्वयं भी कर लें, इससे हमें जनवरी, 2013 माह में होने वाली मीटिंग में बड़ी मदद मिलेगी।

कोल्ड स्टोरेज एसोसिएशन उत्तर प्रदेश की वार्षिक मीटिंग के सम्बन्ध मे:

कोल्ड स्टोरेज एसोसिएशन उत्तर प्रदेश की वार्षिक मीटिंग में हमने बिजली, सर्विस टैक्स, फूड सेफ्टी एक्ट व आगामी वर्ष के भण्डारण प्रभार पर चर्चा की, इस मीटिंग में कोल्ड स्टोरेज एसोसिएशन उत्तर प्रदेश की तरफ से 6 व्यक्तियों को उनकी विशिष्ट सेवाओं के लिए वर्ष 2012 स्मृति चिन्ह दिए गए जिनके नाम व वर्ग निम्न दिए हुए हैं।

- ❑ **SHRI RAM PADA PAUL**
WEST BENGAL COLD STORAGE ASSOCIATION
HOST ASSOCIATION OF THE YEAR
- ❑ **SHRI ASHISH GURU**
GUJARAT COLD STORAGE ASSOCIATION
BEST ASSOCIATION OF THE YEAR.
- ❑ **THAKUR SHIV PRATAP SINGH**
MAHENDRA COLD STORAGE, SALON, RAE BAREILLY.(U.P.)
MOST DEVOTED COLD STORAGE OWNER
- ❑ **SHRI GOBIND KAJARIA**
GOBINDO COLD STORAGE PVT. LTD. KOLKATA
ORGANIZER OF THE YEAR
- ❑ **SHRI SANJAY GROVER**
KIRLOSKAR PNEUMATIC CO. LTD. PUNE
BEST SERVICE TO COLD STORAGE INDUSTRY
- ❑ **SHRI SAMIR SHAH**
METALEX CRYOGENICS LIMITED, PUNE
MOST SUCCESSFUL TECHNICAL ENTREPRENEUR

कोल्ड स्टोरेज एसोसिएशन उत्तर प्रदेश की ओर से ही मंच पर आसीन पदाधिकारियों को भेट भी दी गई। एक भेट विशेष रूप से श्री जी.एस. धीरानी, सेक्रेट्री जनरल, कोल्ड स्टोरेज एसोसिएशन उत्तर प्रदेश को उनकी विशिष्ट सेवाओं के लिए दी गई। जो फेडरेशन के पदाधिकारी उपस्थित थे वह इस प्रकार है –

1. श्री राजेश गोयल, नेशनल कोआर्डिनेटर
2. श्री मोहम्मद अकरम अहमद, सदस्य
3. श्री आशीष गुरु, उपाध्यक्ष (उत्तर)
4. श्री राम पदा पाल, उपाध्यक्ष (दक्षिण)
5. श्री हंसमुख जैन गाँधी, सदस्य
6. श्री श्याम पंसारी, सदस्य



श्री राजेश गोयल, फेडरेशन अधिकारी के रूप में भेट स्वीकार करते हुए



श्री जी.एस. धीरानी सेक्रेट्री जनरल, भेट स्वीकार करते हुए



श्री आशीष गुरु, उपाध्यक्ष (उत्तर) स्मृति चिन्ह स्वीकार करते हुए



श्री गोविंद कजरिया, सदस्य, स्मृति चिन्ह स्वीकार करते हुए



श्री राम पदा पाल, उपाध्यक्ष (दक्षिण) स्मृति चिन्ह स्वीकार करते हुए



श्री शिव प्रताप सिंह, सदस्य, स्मृति चिन्ह स्वीकार करते हुए

कोल्ड स्टोरेज एसोसिएशन उत्तर प्रदेश वार्षिक मीटिंग दिनांक 19.12.2012 होटल हिन्दुस्तान इन्टरनेशनल, कलकत्ता

इस मीटिंग में 18 मशीनरी निर्माताओं ने भाग लिया जिनके नाम हम यहाँ दे रहे हैं। यदि आप किसी भी मशीनरी के निर्माता से सम्पर्क करना चाहे तो दिए गए पते पर कर सकते।

वार्षिक मीटिंग में विभिन्न मशीनीरी निर्माताओं ने अपने उत्पादों का प्रदर्शन किया जिनकी लिस्ट निम्न प्रकार है।

कम्पनी का नाम व पता	प्रोडक्ट	ई-मेल	टेलीफोन नं.
किर्लोस्कर न्यूमेटिक कम्पनी लि. 208, मेघदूत 9, नेहरू प्लेस, न्यू दिल्ली 110019	रेफ्रीजरेशन कम्प्रेसर	srivastavaamit@airtelmall.com	011-46561664 0918322230
सी. एण्ड एस. हिमोयनसा प्रा. लि., शाह टावर, द्वितीय तल, 21, स्टेशन रोड, लखनऊ, उत्तर प्रदेश	जेनरेटर	ashish.shukla@cselectric.co.in	9792876333
मेटालेक्स क्रयोजेनिक्स लि., 407, भक्ति प्लाजा, ब्रीमन चौक, औन्ध पुलिस चौकी के सामने, औन्ध, पुणे-411007	रेफ्रीजरेशन कम्प्रेसर	sales@metalexgroup.com	020-32342299 09373878710
यूनाइटेड फास्फोरस लिमिटेड, 26-28, इन्द्रा प्लेस, एच ब्लॉक, केनॉट सर्कस, नई दिल्ली-110001	सी.आई.पी.सी केमिकल	singhvk@uniphos.com	09971103202
ट्रेक्टर्स इण्डिया प्रा.लि. प्लाट नं 7 व 8 इस्माइलगंज, फैजाबाद रोड, लखनऊ, उत्तर प्रदेश	जेनरेटर	deepak.sharma@tiplindia.com	09559814502
प्लाट नं 11, सीट 4, सहिबाबाद इण्डस्ट्रियल एरिया गाजियाबाद 1, तारातल्ला रोड, कलकत्ता 700024		arvind.gupta@tiplindia.com	09971662761
मोलोय भट्टाचार्य प्लाट नं 195, सेक्टर 24, फरीदाबाद-121005 (हरियाणा)	वोल्टेज कंट्रोलर	moloy.bhattacharjee@tiplindia.com	09903311776
जिन्दल रेक्टिफायर्स		sales@jindalrectifiers.com	09910993162
सुपर मैनी एंटरप्राजिस दुकान नं 106, पहली मंजिल, सी.एस.सी, डी.डी.ए. मार्केट, स्टेट बैंक नगर, नजदीक मीरा बाग चौक, ऑउटर रिंग रोड, पश्चिम विहार, नई दिल्ली 110063	रेफ्रीजरेशन पार्ट्स	info@supermaini.com	011-25269432

कम्पनी का नाम व पता	प्रोडक्ट	ई-मेल	टेलीफोन नं.
नेपचून रेफ्रीजरेशन कम्पनी प्रा.लि. 153, मोती रोड, चेन्नई-600002 (तमिलनाडू)	रेफ्रीजरेशन कण्डेन्सर	neptune@md2.vsnl.net.in	044-28460283
फ्रिक इण्डिया लि. 809, सूर्य किरन, 19, कस्तूबा गाँधी मार्ग, न्यू दिल्ली-110001	रेफ्रीजरेशन कम्प्रेसर	anupam@frickmail.com	011-23322381
ए.एस. कन्ट्रोल प्रा.लि. ए-160 टी.टी.सी. इन्डस्ट्रियल एरिया, एम.आई.डी.सी. खैरन, थाने-बेलापुर रोड, न्यू बाम्बे-400705	रेफ्रीजरेशन पार्ट्स	sayali@ascontrols.com	022-27782005
एयर कन्ट्रोल एण्ड कैमिकल इंजीनियरिंग कम्पनी लि. 105, 1 फ्लोर साउथ एक्स्टेन प्लाजा 11, साउथ एक्सटेनशन पार्ट-11, 209, मस्जिद मोठ, न्यू दिल्ली-110049	रेफ्रीजरेशन कम्प्रेसर	delhiaccel@gmail.com	09953459918
मानिक इंजीनियर्स 180, रतन दीप, एल.बी. शास्त्री रोड, पुणे-411030	रेफ्रीजरेशन पार्ट्स	anand@manikengineers.com	020-24531417
सुपर सेल्स इण्डिया विनायक चेम्बर, 10-ए, हास्पिटल स्ट्रीट, रूम नं 110, 1 फ्लोर, कोलकत्ता-700072	रेफ्रीजरेशन पार्ट्स	ssikol@gmail.com	033-22150823
क्रास स्पेयर्स प्रा.लि. विनायक चेम्बर, 10-ए हास्पिटल स्ट्रीट, रूम नं 110, 1 फ्लोर, कोलकत्ता-700072	रेफ्रीजरेशन पार्ट्स	ssikol@gmail.com	033-22150823
सुपरफ्रीज इण्डिया लि. 36/7, संखोली, दिल्ली-रोहतक रोड, बहादुरगढ़-124507 (हरियाणा)	रेफ्रीजरेशन कम्प्रेसर	sales@superfreeze.com	09313517675
यूनिफिक्स प्लास्ट प्रा.लि. प्लाट नं. 8, फेस-11, कसबा इण्डस्ट्रियल इरुटेट, रुबी जनरल हास्पिटल के पीछे, कलकत्ता-700107	सैण्डविच पैनल / रूफिंगशीट	unifixplast@gmail.com	033-24430936 033-24430937 033-24430068
लॉयड इन्सूलेशनस इण्डिया लि. 6, मिडलटन स्ट्रीट, कलकत्ता 700071	सैण्डविच पैनल	lloyd@cal2.vsnl.net.in	033-22871606 09051087922
जिन्दल मेकटेक प्रा.लि. पुराना मनेसर रोड, नरसिंहपुर, गुड़गाव-122001 (हरियाणा)	सैण्डविच पैनल	sharad.gupta@jindalbrothers.in	09873290950

(9) – पत्रिका कोल्ड स्टोरेज एसोसिएशन उत्तर प्रदेश, दिसम्बर, 2012

कृपया ध्यान दें :

पाँच वर्ष के लाइसेन्स के सम्बन्ध में :

हमें यह शिकायत अनेक शीतगृहों से मिल रही है कि उन्होंने पाँच वर्ष के लिए लाइसेन्स फीस जमा कर दी है परन्तु उनका लाइसेन्स पाँच वर्ष के लिए नवीकृत नहीं किया जा रहा है केवल एक वर्ष के लिए किया जा रहा है। इस सम्बन्ध में हमें आपको अवगत कराना है कि आप हमें पाँच वर्ष के लाइसेन्स के प्रार्थना-पत्र की छायाप्रति या अपने द्वारा लिखे गए पत्र में किसी भी प्रमाण के साथ आपका लाइसेन्स पाँच वर्ष के लिए नवीकृत करने से मना कर दिया गया है हमारे पास भेज दें। हम यह तथ्य निदेशक, उद्यान के समाने प्रस्तुत करके हल निकालने कि चेष्टा करेंगे।

Building Code 2005 के बारे में :

इस कोड का अनुपालन पुराने शीतगृहों पर भी कर दिया गया है। इसका अनुपालन किस प्रकार होगा विभाग को भी स्पष्ट नहीं है। एक सप्ताह में विभाग ने विस्तृत जानकारी हमें देने को कहा है। यह जानकारी मिलने पर हम अपने सदस्यों को सूचित करेंगे। कृपया अगले अंक की प्रतिक्षा करें।

अग्नि शमन प्रमाण पत्र के लिए :

निदेशक, उद्यान, उत्तर प्रदेश ने शीतगृहों को अग्नि शमन प्रमाण पत्र लेना अनिवार्य बताया है। उन्होंने यह माना कि शीतगृह 15 मीटर से कम ऊँचाई के होते हैं परन्तु फिर भी वह भण्डारण का कार्य करते हैं। अतः उन्हें अग्नि शमन प्रमाण पत्र तो लेना ही पड़ेगा। यह प्रमाण पत्र शीतगृहों के लिए लेना आसान होगा क्योंकि उनके पास वाटर टैंक होता है। उन्हें केवल आग बुझाने के संयंत्र व एक होज पाइप के साथ पानी की लाइन शीतगृह के ऊपर तक ले जानी होगी। यह होने पर अग्नि शमन प्रमाण पत्र लेना मुश्किल न रहेगा। यह उपकरण शीतगृहों की स्वयं सुरक्षा के लिए अति अनिवार्य है जिसे हम पहले भी पत्रिका में लिख चुके हैं। इसको पूर्ण रूप से समझने के लिए जनपद कोल्ड स्टोरेज एसोसिएशन के सदस्यों को अग्नि शमन अधिकारी से मिल लेना चाहिए और पूरी बात समझ लेनी चाहिए।

शोक सन्देश

बड़े शोक के साथ हम सूचित कर रहे हैं कि हमारे प्रिय उद्यान मंत्री माननीय राज किशोर सिंह के सपुत्र शुभम का एक कार दुर्घटना में दिसम्बर माह में देहान्त हो गया। यह एक अत्यन्त दुखद घटना है और एक ऐसी क्षति है जिसकी पूर्ति नहीं की जा सकती। हमने माननीय मंत्री जी को एक शोक संदेश भेजा है। जो निम्न प्रकार है –

फोन : +91-0522-2242486

मोबाइल : 9415418566, 9335019355

फैक्स : +91-0522-2242486

e-mail : coldstorage@satyam.net.in

कोल्ड स्टोरेज एसोसिएशन उत्तर प्रदेश

वाटर चर्क्स रोड, ऐशबाग, लखनऊ – 226004

413/सी.एस.ए.27/538/2012

दिनांक 13.12.2012


माननीय उद्यान मंत्री उत्तर प्रदेश
श्री राज किशोर सिंह,
उत्तर प्रदेश शासन
लखनऊ

मान्यवर,

प्रिय शुभम के आकस्मिक निधन का सुन कर बहुत बड़ा आघात पहुँचा। सारा शीतगृह समुदाय शोक में नरत हो गया। हम पूरे समुदाय की ओर से संवेदना प्रकट करते हैं। मैं स्वयं अपनी ओर से भी आपको या सारे परिवार को हार्दिक संवेदना प्रेषित करता हूँ।

ईश्वर आप सब को इस अपूर्वनीय क्षति को सहन करने की क्षमता दे व दिवंगत आत्मा को शांति प्रदान करे।

कृते कोल्ड स्टोरेज एसोसिएशन उत्तर प्रदेश


(महेन्द्र स्वरूप)
अध्यक्ष



श्री मोहम्मद अकरम अहमद, सदस्य,
भेट स्वीकार करते हुए

कलकत्ते की मीटिंग के सम्बन्ध में :

बड़े हर्ष के साथ हम सूचित कर रहे हैं कि कलकत्ता में 19 व 20 दिसम्बर, 2012 को उत्तर प्रदेश व पश्चिम बंगाल के कोल्ड स्टोरेज एसोसिएशनों की मीटिंग बहुत सफलतापूर्वक सम्पन्न हुई। उत्तर प्रदेश से ही करीब 50 लोगों ने मीटिंग में हिस्सा लिया। पश्चिम बंगाल की संख्या तो 200 पार कर गई।

अनेक विषयों पर चर्चा हुई जिसमें मुख्य रूप से पश्चिम बंगाल में सरकार द्वारा निर्धारित भण्डारण प्रभार आया। पश्चिम बंगाल सरकार ने वर्ष 2012 के लिए मात्र 100 रु प्रति कुन्टल भण्डारण प्रभार निर्धारित किया, जिससे करीब सभी शीतगृह घाटे में आ गए और शीतगृहों का आगे चल पाना प्रायः असम्भव लगता है क्योंकि सरकार ने अगले वर्ष के लिए भी रेट बढ़ाने में कोई दिलचस्पी नहीं दिखाई है।

अब समस्या भविष्य को लेकर है। यदि शीतगृह पूरी तरह से नियन्त्रण मुक्त भी कर दिए जाते हैं तो वह कभी भी अपने भण्डारण प्रभार को उस स्तर पर नहीं ला पायेंगे जिस स्तर पर कि उनके खर्चे पूरे हो सके और वह कुछ मुनाफे की स्थिति में आ सके। वह अब जितना भी भण्डारण प्रभार बढ़ायेंगे उससे अधिक महँगाई बढ़ जायेगी। बहुत अधिक भण्डारण प्रभार एकदम बढ़ाना सरकार वा किसानों को मान्य नहीं होगा। यही स्थिति करीब-करीब उत्तर प्रदेश की भी है, फर्क इतना है कि यहाँ पर पुराने शीतगृह तो जीवित रह सकेंगे, नए बने शीतगृहों के बारे में शंका बनी रहेगी।

India Cold Chain Show 2012 Hyderabad November, 22/23/24, 2012 में आयोजित प्रदर्शनी का उद्घाटन करते हुए।

- दायें से बायें – श्री अनुज माथुर, डायरेक्टर, रीड मंच एक्जीबिशन प्रा. लि.
- श्री डी.पी. हेमन्त, जी.एम.आर. हैदराबाद इन्टरनेशनल एयरपोर्ट लि., आन्ध्र प्रदेश
- श्री महेन्द्र स्वरूप, अध्यक्ष, फेडरेशन ऑफ कोल्ड स्टोरेज एसोसिएशन ऑफ इण्डिया
- श्री गुब्बा नगेन्द्र राव, अध्यक्ष, आन्ध्र प्रदेश कोल्ड स्टोरेज एसोसिएशन



सेवा में,

Postal Registration No.SSP/LW/NP65/2011-13

.....
.....

प्रकाशक, मुद्रक, सम्पादक एवं स्वामी महेन्द्र स्वरूप, कोल्ड स्टोरेज एसोसिएशन, उत्तर प्रदेश,
स्वरूप कोल्ड स्टोरेज, वाटर वर्क्स रोड, ऐशबाग, लखनऊ से प्रकाशित एवं
रोहिताश्व प्रिण्टर्स, ऐशबाग रोड, लखनऊ द्वारा मुद्रित